



Cov lej Xaus Saus rau Cov Menyuum

Muaj dabtsi nyob sab hauv

Vim li cas kuv thiaj li yuav tau mus muab ib tes lej rau kuv tus menyuum? 1

Kuv tus menyuum puas yuav tsum muaj ib tug lej Xaus Saus? 2

Kev ua xam xaj 2

Hnub nyoog 2

Koj yog leej twg 3

Yuav ua li cas yog tias kuv tus menyuum yog ib tug uas yuav los tu? 4

Nws yuav raug nqi li cas? 4

Es yog tias kuv muab daim npav ua poob lawm ne? 4

Cov kev sis Xaus Saus yuam cai 4

Tiv Tauj Xaus Saus 4

Thaum koj muab ib tug mos ab, ib yam uas koj yuav tsum “tau ua” yog mus muab ib lej Xaus Saus rau koj tug mos ab. Lub sijhawm yooj yim tshaj los ua qhov no yog thaum koj muab cov ntsiab lus rau koj tus menyuum daim ntawv yug thaum uas koj tseem nyob tom tsev kho mob. Yog tias koj tos li mam ua ntawv thov ib tug lej tawm lub chaw ua kam Xaus Saus, tej zaum yuav muaj kev ncu ntev thaum uas peb teev meej koj tus menyuum daim ntawv yug.

Vim li cas kuv thiaj li yuav tau mus muab ib tes lej rau kuv tus menyuum?

Koj yuav tsum muaj ib tug lej Xaus Saus los lees tau tias nws yog koj ib tug menyuum nyob rau ntawm kov cov se khwv tau nyiaj los. Tej zaum koj tus menyuum yuav tsum muaj ib tug lej thiab yog tias koj yuav npaj mus

- Qhib ib lub chaw cia nyiaj tom lub txhab nyiaj rau tus menyuum;
- Yuav ntawv qiv nyiaj noj pab rau tus menyuum;
- Mus thov ntawv kho mob rau tus menyuum; los yog
- Ua ntawv thov kev pab cuam ntawm nom tswv rau tus menyuum.

Kuv tus menyuam puas yuav tsum muaj ib tug lej Xaus Saus?

Tsis tas yuav tsum muaj. Qhov kev mus muab ib tug lej Xaus Saus rau koj tug menyuam yog ib yam uas nyob ntawm koj yeem. Tiamsis, nws yog ib qho tswv yim zoo uas koj mus muab ib tug lej thaum uas yug tau tug menyuam los. Koj ua ntawv thov kom tau ib tug lej Xaus Saus los tau rau koj tug mos ab thaum uas koj ua ntawv mus thov koj tus menyuam daim ntawv yug. Lub koomhaum xeev uas muab cov ntawv yug yuav muab koj tus menyuam cov ntaub ntawv qhia rau peb thiab peb yuav xa ib daim npav Xaus Saus tuaj rau koj.

Yog tias koj tos yuav ua ntawv thov ntawm ib lub chaw ua kam Xaus Saus, koj yuav tsum muab ntawv pov thawj qhia rau peb txog koj tus menyuam qhov kev xam xaj Asmeskas, lub hnuv nyoog thiab saib nws yog leej twg tiag, thiab ntawv pov thawj tias koj yog leej twg tibi. Peb yuav tsum teev meej tias koj tus menyuam cov ntaub ntawv teev hnuv yug puas tseeb, qhov uas yuav ntxiv li txog li ntawm 12 lub asthiv rau lub sijhawm uas yuav siv los mus muab tau ib daim npav rau koj. Kev yuav los teev meej ib daim ntawv yug, Xaus Saus yuav tiv tauj lub chaw ua kam uas tau muab daim ntawv ntawd. Peb ua qhov kev teev meej no los txwv cov neeg koj tsis txhob siv cov ntaub ntawv teev hnuv yug cuav los mus muab cov lej Xaus Saus los tsim ib cov npe cuav.

Kuv yuav ua ntawv thov li cas?

Nyob ntawm lub tsev kho mob: Thaum uas koj muab cov ntsiab lus rau koj tus menyuam daim ntawv yug, lawv yuav nug koj tias saib koj puas xav ua ntawv thov ib tus lej Xaus Saus rau koj tug mos ab. Yog tias koj teb tias “xav,” koj yuav tau muab ob leeg niam txiv cov lej Xaus Saus rau lawv yog tias muab tau. Txawm yog tias koj tsis paub ob leeg niam txiv cov lej Xaus Saus los, koj tseem yuav tau ua ntawv thov ib tug lej rau koj tug menyuam.

Nyob ntawm lub chaw ua kam Xaus Saus:

Yog tias koj tos kev ua ntawv thov tus lej rau koj tug menyuam, koj yuav tsum

- Muab ib *Daim Ntawv Thov Npav Xaus Saus* (Form SS-5-INST-HM) ua kom tiav; thiab
- Muab cov ntaub ntawv tseeb qhia rau peb ua pov thawj koj tug menyuam qhov:
 - Xam xaj Asmeskas;
 - Hnuv nyoog; thiab
 - Koj yog leej twg.
- Muab cov ntaub ntawv ua pov thawj tias koj yog leej twg qhia rau peb.

LUS CEEB TOOM: *Nyob rau tej lub cheeb tsam zej zos, lub chaw xa ntawv yuav tsis xa koj tus menyuam daim npav tuaj yog tias tug menyuam lub npe tsis nyob rau koj lub tub xav ntawv.*

Cov menyuam muaj hnuv nyoog 12 xyoos los yog laus dua: Ib tug neeg twg uas muaj hnuv nyoog 12 xyoos los yog laus dua uas thov ib tug lej Xaus Saus yuav tsum tuaj tshwm tim ntsej tim muag rau ib qho kev xam phaj, txawm yog tias ib tug niam txiv los yog tus neeg saib xyuas yuav xee npe rau daim ntawv thov sawv cev rau tug menyuam.

Kev ua xam xaj

Peb tsuas txais tau tej cov ntaub ntawv ua pov thawj rau kev xam xaj Asmeskas nkaus xwb. Cov no yog ntawv yug Asmeskas, thuj Asmeskas cov ntawv tshaj txog hnuv yug, daim npav hla tebchaws, Daim Ntawv Teev Ua Neeg Asmeskas los yog Ntawv Teev Xam Xaj. Cov neeg uas tsis yog xam xaj yuav tsum mus saib *Cov Lej Xaus Saus Rau Cov Neeg Tsis Yog Xam Xaj* (Publication No. 05-10096-HM) yog xav paub ntxiv.

Hnuv nyoog

Yog tias koj tus menyuam yog yug hauv Tebchaws Asmeskas, koj yuav tau muab koj tus menyuam daim ntawv yug qhia rau peb. (Yog tias muaj ib daim, koj yuav tsum muab xa tuaj.) Yog tias tsis muaj daim ntawv yug, tej zaum peb yuav txais taus koj ib daim

- Ntawv ntseeg ntuj uas yog tsim ua ntej lub hnuv nyoog muaj 5 xyoos uas yog qhia koj lub hnuv yug;
- Ntaub ntawv kho mob teev tseg Asmeskas txog koj lub hnuv yug;
- Daim ntawv hla tebchaws.

Yog tias koj tus menyuam yog yug sab nraum lub Tebchaws Asmeskas, koj yuav tau muab koj tus menyuam daim ntawv yug txawv tebchaws qhia rau peb (yog tias koj muaj ib daim los yog koj mus muab tau ib daim luag tseg ua ntej kaum hnuv ntawm kev ua lag luam). Yog tias koj muab tsis tau, tej zaum peb yuav txais tau koj tus menyuam daim

- Certificate of Birth Abroad (FS-545, Daim Ntawv Yug Txawv Tebchaws);
- Certificate of Report of Birth (DS-1350, Daim Ntawv Tshaj txog Hnuv Yug);
- Consular Report of Birth Abroad (FS-240, Lub Thuj Daim Ntawv Tshaj Txog Ntawv Yug Txawv Tebchaws);
- Certificate of Naturalization (Daim Ntawv Ua Xam Xaj); los yog
- Daim ntawv hla tebchaws.

Koj yog leej twg

Koj tus menyuam: Peb tsuas txais tau tej cov ntaub ntawv ua pov thawj rau qhov tias koj yog leej twg. Ib daim ntaub ntawv uas peb kam txais yuav tsum yog yam qhia tau koj tus menyuam lub npe tamsim no (tsis yog dhau sijhawm lawm), cov ntaub ntawv teev qhia tias nws yog leej twg thiab yuav kom zoo yog ib daim duab thaj ntsis ntev tag los. Feem ntau peb txais tau ib daim ntaub ntawv uas tsis muaj duab qhia tias yog leej twg los tau yog tias nws muaj tej ntsib lus txaus los teev tias tus menyuam yog leej twg (xws li muaj tus menyuam lub npe thiab hnuv nyoog, lub hnuv yug los yog niam txiv cov npe). Qhov peb xav tau yog pom koj tug menyuam daim npav hla tebchaws. Yog tias daim ntaub ntawv ntawd tsis nyog lawm, tej zaum peb txais tau tus menyuam daim

- Daim npav uas tsis yog daim tsav tsheb uas lub xeev muab;
- Daim ntawv teev kev yuav menyuam los tu;
- Ntaub ntawv teev tseg ntawm kws kho mob, lub chaw kuaj mob los yog tsev kho mob;
- Daim ntawv ntseeg ntuj teev khaws cia;
- Ntaub ntawv teev tseg ntawm chaw zov menyuam los yog tsev kawm ntawv; los yog
- Daim npav teev npe kawm ntawv.

Koj: Yog tias koj yog ib tug neeg xam xaj Asmeskas, Xaus Saus yuav thov saib koj daim npav tsav tsheb, ib daim npav uas lub xeev muab los teev cov neeg tsis tsav tsheb los yog ib daim npav hla tebchaws los ua pov thawj ntawm saib koj yog leej twg. Yog tias koj tsis muaj cov ntaub ntawv ntxawg ntawm no, peb yuav kom koj muab lwm yam ntaub ntawv uas tej zaum koj yuav muaj, xws li ib daim:

- Tus neeg ua haujlwm daim npav ID:
- Daim npav kawm ntawv ID:
- Daim npav ntawv faj seem kho mob (tsis yog ib daim npav Medicare);
- Daim npav ua tub rog Asmeskas; los yog
- Ntawv faj seeb txoj sia.

Tas nrho cov ntaub ntawv ntawm no yuav tsum yog cov tseeb los yog cov muab ntaus thwj luam tseg los ntawm lub koomhaum uas tau muab cov ntawd no tuaj. Peb txais tsis tau cov ntawv uas siv tshuab luam ntawv luam los yog cov ntaub ntawv luam es raug ntaus thwj rau. Tej zaum peb yuav siv ib daim ntaub ntawv ua ob txoj luag haujlwm. Muab piv txwv, tej zaum peb yuav siv koj tug menyuam daim npav hla tebchaws ua pov thawj rau ob qho kev ua neeg xam xaj thiab kev hais tias koj yog leej twg tibsi. Los yog, tej zaum peb yuav siv koj tus menyuam daim ntawv yug ua pov thawj rau lub hnuv nyoog thiab kev ua xam xaj. ***Tiamsis, koj yuav tsum muab kom tau qhov tsawg tshaj yog ob daim ntawv uas nyias zoo txawv nyias.***

Peb yuav muab koj tus menyuam tus lej thiab daim npav xa tuaj qhov sai li sai tau vim tias peb muaj tas nrho koj tus menyuam cov ntaub ntawv thiab peb tau muab koj tus menyuam cov ntaub ntawv teev meej tag lawm.

Yuav ua li cas yog tias kuv tus menyuam yog ib tug uas yuav los tu?

Peb muab ib tug lej Xaus Saus zwm rau koj tus menyuam uas yog yuav los tu ua ntej txoj kev uas yuav menyuam los tu tiav, tiamsis tej zaum koj yuav xav tos. Ces, koj li mam ua ntawv thov kom tau ib tug lej uas yog siv koj tug menyuam lub npe tshiab, nrog rau koj lub uas yog tus niam txiv. Yog tias koj xav lees koj tus menyuam rau cov hauv kev ua se thaum uas tseem tab tom ua ntawv yuav tus menyuam los tu tsis tau tiav, tiv tauj Internal Revenue Service kom tau daim ntawv Form W-7A, *Application for Taxpayer Identification Number for Pending U.S. Adoptions (Daim Ntawv Thov Tus Lej Them Se rau Asmeskas Cov Kev Yuav Menyuam Los Tu)*.

Nws yuav raug nqi li cas?

Yuav tsis raug ib tug nqi li rau tus lej thiab daim npav Xaus Saus. Yog tias ib tug neeg twg tiv tauj koj thiab xav tsub nqi rau koj kom tau ib tug lej los yog ib daim npav, thov nco ntsoov tias cov kev pab cuam Xaus Saus no yog ua pub dawb. Koj yeej tshaj xo tau ib tug neeg twg uas yuav sim tsub nqi rau koj yog tias koj hu rau peb ntawm Office of the Inspector General tus xov tooj hauv tau txhua lub caij ntawm **1-800-269-0271** Ceeb tom txog cov neeg ua tsis nov lus zoo los yog lag ntseg, nej yuav tsum hu rau tu ber **1-866-501-2101** thaum lub sij hawm 10:00 am -4:00 pm (lub sij hawm sab hnuv tuaj). Los yog mus saib ntawm tu website: <http://oig.ssa.gov/report>.

Es yog tias kuv muab daim npav ua poob lawm ne?

Koj muab koj daim npav Xaus Saus hloov daim qub los tau yog tias nws raug muab ua poob lawm los yog tib neeg nyiaj lawm. Tamsim no

koj tsuas pub koj hloov tshiab daim qub peb zaug nkaus xwb ntawm ib lub xyoos thiab 10 zaus ntawm koj lub neej. Cov kev hloov lub npe ntawv txoj cai thiab lwm qhov kev zam yuav tsis muab xam rau cov kev txwv tsis pub tshaj no. Muab piv txwv, cov kev hloov saib txog twg lawm rau cov neeg uas tsis yog xam xaj uas yuav tsum tau hloov cov hnuv tim kom tshiab tej zaum yuav tsis raug muab suav rau cov kev txwv tsis pub tshaj no. Thiab, tej zaum koj yuav tsis raug cov kev txwv tsis pub tshaj no yog tias koj muaj ntawv pov thawj tias koj xav tau daim npav los tiv thaiv ib qho kev txom nyem hnyav.

Koj tus menyuam daim npav Xaus Saus yog ib daim ntawv tseem ceeb heev. Peb pom zoo tias koj muab khaws zoo cia rau ib qho chaw nyab xeeb. **Tsis txhob nqa nrog koj.**

Cov kev sis Xaus Saus yuam cai

Yog tias koj xav tias ib tug neeg twg siv koj tus menyuam tus lej Xaus Saus yam uas ua cuav, koj yuav tsum ua ntawv foob ib cov lus tsis txaus siab mus rau Federal Trade Commission uas yog siv

- Internet — www.identitytheft.gov;
- Xov tooj — **1-877-IDTHEFT (1-877-438-4338)**; los yog
- TTY — **1-866-653-4261**.

Nws txhaum txoj cai los mus:

- Siv lwm tus neeg tus lej Xaus Saus;
- Muab ntsib lus cuav thaum uas ua ntawv thov ib tug lej; los yog
- Muab cov npav Xaus Saus hloov, siv nyiaj yuav los yog muag yuav nyiaj.

Tiv Tauj Xaus Saus

Muaj ntau txoj kev tiv tauj Xaus Saus, tsis hais hauv Internet, hu xov tooj, thiab tuaj tim ntsej tim muag. Peb nyob ntawm no teb koj cov lus noog thiab pab ua haujlwm rau koj. Ntau tshaj li 80 xyoo los lawm, Xaus Saus yeej tau pab tuav tswj khov lub neej hnuv no thiab tag kis mus los ntawm txoj kev pab txiaj ntsim kev pab thiab kev

tiv thaiv kev siv nyiaj txiag rau tsheej laab tus tib neeg thooob plaws rau lawv txoj kev taug ua lub neej.

Mus saib peb lub vas sab

Txoj hauv kev yooj yim tshaj plaws rau koj mus khiav haujlwm nrog rau Xaus Saus nyob rau lub chaw twg los tau, ces yog mus saib www.socialsecurity.gov. Nyob rau ntawd, koj muaj feem ua tau:

- Tsim ib lub *my* Social Security lub chaw cia nyiaj los mus saib xyuas koj *Social Security Statement (Daim Ntawv Teev Nyiaj Xaus Saus)*, teev mee cov nyiaj koj khwv tau los, luam ib tsab ntawv teev mee koj nyiaj pab thaum laus, hloov koj cov nyiaj koj tso ncaj qha rau hauv, thov ib daim npav Medicare tshiab, mus muab daim ntawv SSA-1099/1042S hloov tshiab, thiab ntau yam ntxiv;
- Ua ntawv thov Kev Pab Ntxiv (Extra Help) rau cov nuj nqis them tshuaj Medicare;
- Ua ntawv thov cov txiaj ntsim kev pab rau thaum laus so haujlwm, muaj mob lub cev tsis taus, thiab ntawv kho mob Medicare;
- Mus nrhiav saib peb cov ntawv luam tseg;
- Mus muab cov lus teb rau tej yam lus tig neeg nquag noog heev; thiab
- Ntau yam tshaj ntxiv!

Tej yam ntawm cov kev pab cuam ntawm no yog tsuas muaj muab hais ua lus Askiv nkaus xwb. Mus saib peb lub chaw Multilanguage Gateway yog xav paub ntxiv uas yog muab hais ua hom lus Hmoob. Peb yuav muab cov kev pab txhais lus pub dawb los pab koj khiav haujlwm nrog rau Xaus Saus. Cov kev pab txhais lus yog muaj rau koj siv tab txawm koj nrog peb tham hauv xov tooj los yog nyob rau hauv Xaus Saus lub chaw ua haujlwm.

Hu peb

Yog tias koj tsis muaj kev nkag mus siv Internet, peb muaj ntau txoj kev pab tamsim ntawd uas yog siv xov tooj, 24 teev tauj ib hnuv, 7 hnuv tauj ib asthiv. Hu rau peb tus xov tooj hu dawb ntawm **1-800-772-1213** los yog peb tus xov tooj TTY, **1-800-325-0778**, yog hais tias koj lag ntseg los yog hnov lus tsis zoo.

Yog tias koj xav hais lus nrog ib tug neeg, peb tau koj tsab xov tooj thaum 7 teev sawv ntxov mus txog rau 7 teev tsaus ntuj, Hnuv Vas Cas mus txog rau Hnuv Vas Xuv. Peb thov koj ua siab ntev thaum cov sijhawm peb tsis xyeej vim hais tias tej zaum koj yuav hnov lub tswb xov tooj hais tias peb tsis tau khoom teb ntau tshaj thiab yuav tau tos ntev dua lim mam tau nrog peb tham. Peb tos ntsoov yuav pab ua haujlwm rau koj.



Securing today
and tomorrow

Social Security Administration
Publication No. 05-10023-HM | July 2017
Cov lej Xaus Saus rau Cov Menyuum
Social Security Numbers For Children (Hmong)
Produced and published at U.S. taxpayer expense

Tsim los thiab muab luam tawm los ntawm cov se uas tus Neeg Asmeskas them se rau